



కోటికల సురాలయత

చారుడు

1943లో రాయల్ ఇండియన్ విమాన శాఖలో బనిచేస్తూ పసిఫిక్ మహా సముద్రంలో ఒక విమాన ప్రమాదంలో ఎవరికీ తెలికండా పోయాం ఇద్దరం. మేము సముద్రంలో పారాచూట్ లతో దిగి, చాలా దూరం ఈది, కన పడ్డ ఓ దీవికి చేరుకున్నాం. ఆ దీవి నిర్మాణవ్యం గా వుంది. బహుచిన్నది. ఆ దీవిలోంచి లైట బడి నాగరక ప్రపంచాన్ని చేరుకోవాలని మేము చేసిన ప్రయత్నాలన్నీ వృథా అయినై. నాల్గు వైపులా ఘోషపెట్టాన్న మహాసముద్రమయ్యె! మేము ఏ దిక్కున ఉన్నామో తెలిసినా, ఎటు పోవాలో తెలీటంలేదు. ఇక నిరాశ చేసుకుని, ఇద్దరం మిత్రులమూ, ఆ దీవిలోనే జీవితాన్ని గడ పడానికి నిశ్చయించుకున్నాము. ఏదైనా ఓడ ఎప్పటికన్నావాస్తే లైటపడ వచ్చనే ఆశ మా ప్రాణాల్ని ఎప్పటి కప్పుడు నిలబెట్టావాచ్చింది. ఆ దీవిలో దొరికే అడవిమేకల్ని, దుంపల్ని లింటూ, మా పారాచూట్ లనే తాత్కాలికంగా డేరాలల్లే దిగించి వాడుకుంటూ, కొద్ది కాలానికి గట్టినివాసా లేర్పరుచుకున్నాం. ఇట్టా ఎన్నేట్ల గడిచాయో తెలీదు. ఒకరోజు ఉదయం నా స్నేహితుడు తన దగ్గరిఉన్న దూరదర్శినితో మామూలుగా సముద్రం వేపు చూస్తున్నవాడు, ఎగిరి గంఠేసి, 'రాజా, రాజా, ఇటుచూడు. ఏదో ఒక ఓడ ఇటువేపే వొస్తోంది. మనం కాస్త సంజ్ఞ చేస్తే మనని గుర్తించొచ్చు' అన్నాడు చాలా ఆదుర్దాగా. అట్లాగే ఇద్దరమూ, రెండు గుడ్లల్ని జండాల్లాగా వైకి ఎగలేసి ఊపాము, రెండు గంటలసేపు. మా అదృష్టంకొద్దీ, ఆ ఓడ దీవికి రెండు ఫర్లాంగుల సూరంలో ఆగి, మా వైపు చిన్నపడవ నొకదాన్ని పంపింది. నామిత్రుడు ప్రకాశరావు

దూరదర్శినితో ఆ ఓడ ఏ చేకపుడో పరీక్షిస్తూ గుంతోమంతో వెరికేక వేసాడు.

'ఏమిటిరా ఆది?' అని అడిగాను వాణ్ణి. 'సువ్వేచూడు' అంటూ దూరదర్శిని నాచేతి కిచ్చాడు. అట్లానే దూరదర్శినిలో చూశాను. ఆ ఓడమీద ఇంగ్లీషులో, సంస్కృతంలో, తెలు గులో, 'మాంచాల' అని పెద్ద అక్షరాల్లో ఉన్నది. ఆ పేరుకింద 'ఆంధ్రారిపట్టికు' అని చిన్న అక్ష రాల్లో వ్రాసివుంది. ఓడమీద కొత్తరకం జండా ఒకటి ఎగురుతోంది.

తర్వాత అరగంట కల్లా మా సరంజామాతో ఓడలో ఆడుగుపెట్టాం. ఓడలో వాళ్ళంతా ఆంధ్రులు; చెదురుగా ఒకరిద్దరు యూరోపియన్లు, ఇద్దరు తమిళులూ, ఒక గుజరాతీవాడూ, ప్రయాణం చేస్తున్నారు. ఓడలో ఆడుగుపెట్టిం దగ్గర నించీ, తెలుగుదేశంలో ఉన్నట్టే ఉంది. కొంత సేవటికి మాకొక పెద్దమనిషి పరిచయమైనాడు. ఆయన విశాఖపట్నం హార్బర్ లో ఏదో ఉన్నతో ద్యోగిట. మేము ఆదుర్దాగా ప్రశ్నలవర్షం ప్రారం భించాం. ఆయన మా దురదృష్టం విని చాలా విచారపడ్డాడు. బహుఆదరంగా సమాధానా లివ్వ సాగాడు.

'ఇండియాకు స్వాతంత్రం వొచ్చిందా?'
'అహా!'

'బ్రిటిష్ వాళ్లు వెళ్ళిపోయారా? మన నాయకులు దేశం ఏకఖండంగా ఉండాలన్నారు గదా? ఆంధ్రారిపట్టికు విడిగా వుంటానికి ఎట్లా అంగీకరించారు?'

'నెమ్మదిగా వినండి. మన నాయకులు స్వాతంత్ర్యం వచ్చాక చాలరోజులవరకు, ఆంధ్రరాష్ట్రానికే అంగీకరించారు గాదు. ఆంధ్రులు ఒప్పుకోక,

చివరికి అన్ని రాష్ట్రాలూ విడిపోయి, ప్రత్యేక రిపబ్లికులై నాయి.

‘అయితే జిన్నా గారి సంగతేమిటి?’ ప్రకాశ రావు అడిగాడు ఉత్సాహంగా.

‘మరిచిపోయినాను. వాళ్లు మొదటనే విడిపోయారు, పాకిస్తాను సంపాదించుకుని.’

‘ఇన్ని ముక్కలుగా దేశం విడిపోతే, బలహీనంగాదూ?’ నాది మొదట్నుంచీ ఇదే ధోరణి. ఆఫీసర్ గారు నవ్వాడు భావగర్భితంగా.

‘పొరపాటు పడుతున్నారు. విడిపోయినంత మాత్రాన, కత్తితో నరికినట్టు ముక్కలైందనా అర్థం? ఏ రిపబ్లికు కారిపబ్లికు బలీయమై మిత్రత్వసంధులు చేశాయి, చాలా బలమైన కేంద్రాన్ని స్థాపించుకున్నాయి. ఇప్పుడు భారత దేశం ప్రపంచంలోనే బలమైన రాజ్యాల్లో రెండవది.’

‘అయితే యునైటెడ్ రిపబ్లిక్స్ ఆఫ్ ఇండియా అయిందన్నమాటా?’ ఇంకా వందల ప్రశ్నలు వేశాం. ఆయన అన్నిటికీ ఓపికగా ఒక్క జవాబే ఇచ్చాడు, ‘మీరు ఆంధ్రదేశంలో దిగాక అనేక ప్రశ్నలు తీరిపోతాయి’ అని.

౨

కాకినాడ హాకీ మైదానంలో ఓడ దిగాం. అది కాకినాడ హాకీ మైదానం ఓడలో వాళ్ళు చెప్పబట్టి తెలిసింది. పెద్ద పెద్ద మేడల్స్, ఫ్యాక్టరీల్ని, నవీనపద్ధతుల్తోటి నిర్మించబడ్డ హాకీ మైదానం చూసేప్పటికి ఇదేనా కాకినాడ అనిపించి సంతోషంతోటి కంపించిపోయాం. మేము దిగిదిగటంతో, కప్టెన్ వ్యవహారాలు ముగించుకుని ఊళ్ళోకి బయల్దేరాం. పోతూపోతూ మా ఓడ పరిచయం కలిగి కొన్ని వివరాలడిగాం. ఆయన మా ఆధుర్యాకీ నవ్వి ‘మీరేమి కం గారు పడవ దు. మీరే న మాచారం కావాలన్నా ఊళ్ళో ప్లేట్ ఇన్ ఫర్మేషన్ బీరో మీకు సహాయంచేస్తుంది. వెళ్ళండి’ అన్నాడు.

సిటీలో ఆడుగు పెట్టి ఓడగిరినాటి మా పని కొంచెం లికమక అయినా, ప్రతిపోలీసు, నాకు చాలా సహాయంచేశాడు. మేము అడిగిన ప్రతి వివరమూ చెబుతూ, విసుక్కుకుండా మాకు దోపలు చూపాడు. మా ఆశ్చర్యానికి మేరలేదు! ఎంతమార్లు! ఇదివరకు పోలీసు అంటే ‘దండన’

అని అర్థం. ఇప్పుడే - ప్రజాసేవకుడు! అంటే కాదు. కాకినాడ నిండా ట్రాములు, బస్సులు; రోడ్లన్నీ, ప్రతిసండుగూడా సిమెంటుతో నిర్మించారు. ప్రతిమేడా సిమెంటు కాన్ క్రీటుతో, ఉక్కుతో నిర్మించారు. పదంతస్తుల్నించి, ఏళ్లై అంతస్తులికి పెరిగిపోయాయి మేడలన్నీ. ఇద్దరు మిత్రులూ, ఓహో అనున్నాం. అల్పాహారం అయితర్యాత, ప్లేట్ బస్సులో ఇన్ ఫర్మేషన్ బీరోకి వెళ్ళాం.

అదొక పెద్ద ఇరవై అంతస్తుల భవనం. ప్రభుత్వ కార్యాలయాలన్నీ ఈ భవనంలోనే ఉన్నాయి. ఈ భవనంపైనికూడా మేము ఓడమీద చూసిన లాంటి జండా ఒకటి ఎగురుతోంది. మాకు ఆ జండా ఏమిటో తెలిక, ఇన్ ఫర్మేషన్ బీరో ఆఫీసర్ని అడిగాం. ఆయన నెమ్మదిగా శాంతంగా చిరునవ్వునవ్వి, గర్వంగా ‘అది మన తెలుగుజాడా, మన రిపబ్లికు ఆమోదించిన తెలుగు పతాక’ అన్నాడు.

నా మటుకునేను, తెలుగుతనంతో, నా జండా అనేమమకారంతో ఆపతాకముందు మోకరిల్లాను. నా పూర్వుల్ని, నా ఆత్మల్ని, నా గతవేలయేండ్ల చరిత్రనీ కళ్ళముందు చూసినట్లయి, కళ్ళపెంబ సీట్లు తిరిగాయి. ప్రకాశ రావుకూడా మమకారంతోటి, తెలుగుతనం తోటి కంపించి పోవటం చూశాను.

ఇన్ ఫర్మేషన్ ఆఫీసర్ మా చరిత్రంతా విని, ‘ఇప్పుడు మీ కే భోగట్టా కావాలా చెప్పండి. సాఫ్ట్ మెంజనవరకు మీకు సాయపడగలను’ అన్నాడు.

‘తెనాల్లో మా నాన్నా అన్నయ్య వాళ్ళూ ఉండాలి. ఇప్పుడు వాళ్ళన్నారో లేదో, ఉంటే ఎక్కడ ఉన్నారో కాస్త చెప్పండి కనుక్కుని’ అని అడిగాను. ప్రకాశ రావు ‘మావాళ్ళ బెజవాడ లో వుండాలి. వాళ్ళ సంగతి కావాలండీ’ అని అడిగాడు.

ఆఫీసర్ గారు ఒకక్షణం ఆలోచించి, మా దగ్గర మావాళ్ళ పేర్లూ అవీ అడిగి తీసుకుని, ‘మీరు ఇక్కడే వుండండి. తెనాలికి, విజయవాడకి ఫోన్ చేసి కనుక్కుంటాను. మీవాళ్ళంటే, అక్కడ ఇన్ ఫర్మేషన్ ఆఫీసులకి పిలిపిస్తాను. మీరే నరసరి మాట్లాడుకోవచ్చు’ అని లోపలిగదిలోకి వెళ్ళాడు. మేము, ఆయన వాచ్చేవరకూ, గదిలో పరిచిన

రత్నకంబళం ఖరీదూ, గోడలకు వేళ్లాడుతున్న విలువైన సిల్కు-తెరల ఖరీదులూ అంచనావేస్తూ కూర్చున్నాం.

అరగంటకల్లా ఆయనవచ్చాడు. రావటం తోటే నావైపు తిరిగి 'మీవాళ్ళు తెనాలిలోనే ఉన్నారండీ. మీనాన్నగారు కాలంచేశారట. మీఅన్నయ్యగారున్నారు, వారితో పదినిమిషాల్లో మాట్లాడవచ్చు ఫోనులో' అనేసి, ప్రకాశరావు వైపు తిరిగి, 'మీ తమ్ముళ్ళద్దరూ, చెల్లెలూ, ఆమె భర్తా విశాఖపట్నంలో ఉన్నారు. మీ పెద్ద తమ్ముణ్ణి మీతో మాట్లాడానికి పిలిపిస్తున్నాను. ఫోనులో' అన్నాడు. మాకు ఇదంతా నిజమో, కలలో భావించలేదు. ఇంతకొద్ది వ్యవధిలో ఇన్నిసంగతులు ఎట్లా తెలికాయా అని నానరాలు ఆశ్చర్యంతో కొంకర్లు పోతున్నాయి. ఇదివరకు యూరోపులో, అమెరికాలో ఇట్లాంటి సౌకర్యాలుండేవని వినేవాణ్ణి పదినిమిషాలకల్లా లోపల గదిలోకి వెళ్లాం. ఆ గదంతా నా కేమీ అర్థంకాని యంత్రనిర్మితంగా ఉంది. ఆఫీసర్ గారు మా ఇద్దర్ని రెండుఫోనుల దగ్గరకి తీసుకెళ్లి కూర్చోపెట్టి ప్రకాశరావుచాత, 'విశాఖ 023' నెంబర్ డయల్ చేయించి, నాచాత 'తెనాలి 023' డయల్ చేయించాడు. రిసీవర్ చేతికి తీసుకున్నాను. నా కెదురుగుండా రేడియోవంటి ఒక యంత్రం ఉన్నది. దానిపై భాగంలో ఉన్న అద్దపు తెరమీద, మా అన్నయ్య రూపం కనపడ్డది. ఆక్షణంలోనే నా చెవులో, 'హలో రాజా, ఎప్పుడొచ్చావు, ఎక్కడ ఉన్నావు...' అంటున్నాడు మా అన్నయ్య. ఇది టెలివిజన్ కాబోలు ననుకుంటూ 'నేనే నన్నయి' అన్నాను. తర్వాత రెండు నిమిషాలు నోట మాట వెగలేదు.

3

మరుసటిరోజు ఉదయం రిగంటలకల్లా ఆంధ్రా రిపబ్లికన్ ఎయిర్ సర్వీసు విమానాల్లో నేను ఇటు తెనాలికి, ప్రకాశరావు అటు విశాఖపట్నానికి బయల్దేరాం, మళ్ళీ కలుసుకుందామని సెలవు తీసుకుని. ముప్పావుగంట ప్రయాణం తర్వాత దుగ్గిరాల విమానాశ్రయంలో దిగాను. మా అన్నయ్య, ఆయనకొడుకు లిద్దరూ విమానాశ్ర

యానికివచ్చారు నన్ను తీసుకువెళ్ళడానికి అందరం మా అన్నయ్య వచ్చిన చిన్నకారులో ఇంటికి బయల్దేరాం. దారిలోనే ప్రారంభించాను నా సందేశం లడిగేందుకు.

'తెనాలి ఇదేనా?' నా మొదటిప్రశ్న అని.

'అవును. ఇటు దుగ్గిరాలవరకూ, అంతా కలిసి పోయింది రాజా' అన్నాడు అన్నయ్య.

'ఈకారు ఎవరిది అన్నాయి?' అని అడిగాను. ఓప్పీడరుగుమాస్తా కారు ఎట్లా కొనగలడని.

'నాదే రాజా!' అన్నయ్య గర్వంగా అన్నాడు.

'కారు చాలా ఖరీదుకదా?' ఆశ్చర్యంగా కనుక్కున్నాను.

'ఎవ్వే, 300 రూపాయలు పెద్ద ఖరీదు' నవ్వాడు అన్నయ్య.

'నిజమా?'

ఇంతలోనే కారు ఆగింది. ఇంట్లోకి ఒడుగు పెట్టాను. ఎంత మార్పు! వెనక ఓ పూరింట్లో ఉండేవాళ్ళం. ఇప్పుడు ఒక మేడలో, అన్ని ఆధునిక సౌకర్యాలతోటి, ఓచిన్ననైజు జమీందారల్లే ఉన్నాడు అన్నయ్య.

ఆరాత్రి భోజనాలయాక, మేడమీద కూర్చుని మా అన్నయ్యతో బాతాఖానీ ప్రారంభించాను.

'అయితే అన్నాయి, ఇంత మార్పు, ఇంత సంపదా, ఆంధ్రదేశానికి ఎట్లా సాధ్యమైంది?'

'నువ్వు పిచ్చివాడివిరా, నీకు 1943 మనస్తత్వం పోలేదు ఇంకా.'

'అది సరే నన్నాయి, ఇంతకీ ఏంజరిగిందో చెప్పు.'

'అన్ని రాష్ట్రాలూ, ప్రత్యేక రిపబ్లికులుగా విడిపోగానే దేనిసంపదని అది అభివృద్ధి పర్చుకో సాగింది. అట్లాగే తెలుగుదేశమూనూ. మొట్టమొదట, అదివరకు బుట్టదాఖలైన ప్రాజెక్టుల ప్లానులన్నిటినీ బయటికి తీసి నిర్మించడానికి పూనుకున్నారు.'

'ఎవరు?'

'అధికారంలో ఉన్న కాంగ్రెసు నాయకులే.'

'ప్రాజెక్టుల నిర్మాణానికి బోలెడుడబ్బుకావాలి గదా, ఎట్లా? కేంద్రంవారు ఇచ్చారా?'

'డబ్బుకే? ఆంధ్రలకి డబ్బులేకనా, కేంద్రం వారిచ్చేందుకు? ప్రాజెక్టుల నిర్మాణానికి పూనుకుంటూ, ఆంధ్రరిపబ్లికు ప్రభుత్వం, ప్రజలకి

ఓ విజ్ఞప్తి చేసింది, ప్రతి తెలుగువాడూ తలా కొంత ఇవ్వాలని. మూడోరోజుకల్లా బోలెడు తెలుగురూపాయలు పోనైనాయి.'

'ఎన్ని ప్రాజెక్టులు కట్టారు?'

'మూడు పంచవర్ష ప్రణాళికల్లో, రామపాద సాగరం ప్రాజెక్టు, ఇంకాచిన్న చిన్న ప్రాజెక్టులూ తనూరైనాయి. దీంతో దేశంలో అదనంగా, వెనక బాజరుగా పడివున్న పాతిక లక్షల ఎకరాల భూమి పచ్చని పొలాలైంది. ఇదేకాకుండా, ఎక్కడెక్కడ ఏ మేం గనులున్నాయో వెలికి తవ్వసాగారు. ప్రాజెక్టుల్లో తయారయ్యే విద్యుచ్ఛక్తితో ఆంధ్రభూమి యావత్తూ, ప్రతిపల్లెటూరు దీపాలమయమైంది. ప్రసిద్ధమైన కర్నూ గారాలు వెలిశాయి. పొలాలన్నీ ట్రాక్టర్లతో నిండాాయి.'

'అయితే ఏ ఆమెరికాలాగో, ప్రాన్సులాగో తయారైందంటావు. భారీయంత్రాలు ఎట్లా వచ్చినాయి?'

'మొదట విదేశాలనించే తెప్పించారు. ఇప్పుడు అన్నీ ఇక్కడే తయారౌతున్నాయి. నున విజయవాడ ఇప్పుడు ప్రపంచ పారిశ్రామిక నగరాల్లో ఒకటి; పెద్దనగరాల్లో మూడోదీను!'

'మరి బొగ్గు, పెట్రోలు ఎట్లా?'

'రైళ్ళన్నీ చవకగా వచ్చే విద్యుచ్ఛక్తితో వస్తున్నాయి. సింగిరేణి బొగ్గు గనులనించి, పుష్కలంగా బొగ్గు లభిస్తోంది. పెట్రోలూ, తరుగుబొగ్గు విదేశాలనించి వస్తాయి.'

'సొంత సైన్యంకూడా ఉందా తెలుగు రిపబ్లికుకి?'

'ఉంది. సుప్రసిద్ధమైన నావికాబలం, వైమానిక బలం, అన్నిరకాలైన మిలిటరీబలాలూ ఉన్నాయి

మనకి. వీటన్నిటికీ తోడు, ఇతర రిపబ్లికులతోటి మైత్రి ఒక ఆభేద్యమైన బలం.'

'అయితే అన్నాయి, ఇదివరకు హిందీ దేశ భాష కావాలనేవారు గదా, హిందీ ఏమన్నా నిర్బంధమా?'

'ఏమీలేదు. మన విజయవాడ, రాజమహేంద్రవరం, నెల్లూరు, కాకినాడ. రాయల సీమ, విశ్వవిద్యాలయాల్లోనూ, ఇతర కళాకాలాల్లోనూ, ప్రపంచ భాషలన్నీ నేర్పుకోవచ్చు; తెలుగు ఒక్కటే తప్పని సరిగా రావాలి. నిజం చెప్పాల్సికొస్తే వెనక, ప్రపంచానికి ప్రేంచి సాహిత్యం ఎంత గొప్పగా వుండేదో, ఇవ్వాలి తెలుగు సాహిత్యం ప్రపంచానికి అంతగొప్పదైంది.'

'అంతా సరేగాని, ఇంత మార్పురావటానికి, అదివరకుకన్న ఇప్పుడున్న అవకాశాలేమి టంటావు?'

'ఏముంది రాజా! విదేశీ ఊవరం ఒదిలినా, ఉత్తరాది ఊవరం ఉన్నన్నాల్లా అంద్రజాతి ఒకటి ఉన్నదన్న సంగతే ప్రపంచానికి తెలిసింది కాదు; ఆంధ్రజాతి విడిపోయి, తన కాల్యమీద తానునిలబడి, తనసంపదని అభివృద్ధిచేసుకో నారంభించగానే ప్రపంచమే విస్తుపోయింది. ఆంధ్ర దేశం ఒకప్పుడు కరువులతో మండింది; కేంద్రం వారు దయదలిస్తే కాసిని గోధుమలు వచ్చేవి; ఇప్పుడో? తెలుగుగడ్డనించి, తెలుగువారు తమకు పోను మిగిలిన బియ్యం, గోధుమలు ఇతరదేశాలకి సబ్బయిచ్చేస్తున్నారు.

'ఇంతకీ, తనకాల్యమీద తాను నిలబడి ఇంత సిరిసంపన్నమైందంటావు?'

'సరిగ్గా అదే.'



రేయంబవలును వ్యాకరణములను, నిఘంటువులను, ప్రాచీనకావ్యములను వల్లించుచుండుటచేత నూనెకు నష్టియేగాని కవితకు బుష్టిలేదు. తన మనసున నెన్నియో భావములు ప్రభవిల్లకున్న నితరుల మనసులలో భావములు పుట్టిల్లజేయుట యెట్లు? కట్టెవారిని కోవిదులకన్న లోకవాసనల ననుభవించి యానందించువారు మేలు.—రామలింగారెడ్డి